

## کولتورو و کلدان

حەممەسەعید حەسەن

لەو ھەفپەيقىنەدا كە (بىستۇن نۇورى) لە ھەفتەنامەسى (مېدىا)دا لەگەلىدا سازى كردووه، رېبوار سىوهىلى دەبىزىت: (شارى ھەولىر وەك شارىيکى تايىەتمەند، بە درىزايى مىزۇوى خۆى دابىر نەبۇوه لە كردهى نىربازى، نىربازى لە ھەولىردا كلتوريكى دوورودرىزە.)<sup>(۱)</sup>

\* (دابىر نەبۇوه لە كردهى نىربازى)، ھەلەي، (لە كردهى نىربازى دابىر نەبۇوه)، راستە.

\* كلتور ھەلەي، كولتورو راستە، واتا لەو تاقە وشەيەدا دوو ھەلەي پىتۇوس ھېيە، چونكە دوو (واو) لە دوو جىيى جياوازدا، نوقسانە. ھەلەكە هي تايىپىست نىيە، هي نۇوسەرە، ئاخىر لە نۇوسىنى تر و لە بلاۋكراوهى دىكەشدا ھەر واى نۇوسىيە.

\* كولتورو: سۈرمەدان يان (كىل)دانە، تۇرەكەيکى بچووكە (كىل)اي ھارپداۋى تىدا ھەلەكىرىت.

\* كولتورو: رۆشتىرىرىيە، ھونەرە، موسىك و ئەدەبە.

\* كولتورو: (لەو بۆچۈونەسى سىوهىلىدا)، رووکارىكە لە شىوازى ژيانى كۆمەلە خەلکىك، لە شۇينىكى تايىەتىدا و بە درىزايى مىزۇوى ئەو خەلکە.

\* بە گۆيىھى ئەو بۆچۈونەسى سىوهىلى، ھەزاران سالە، نىربازى بەشىكە لە كولتورو، (دابونەرىتى) ھەولىرىيەكان و بە لاى ھەولىرىيەوە، (نىربازى)يىش، وەك لىنان و خواردنى دۆلمە، يان گويىگىتن لە حەيران، شتىكى ئاساپىيە!

\* بلاۋكراوهى سەنگىن، بە شىوازى سوووك، خويىنر لە دەورى خۆى خىناكتەوە، جىيى داخە، (مېدىا) ھەندىك جار بۆ راکىشانى سەرنجى خويىنر، هانا بۆ ئەو شىوازە ھەرزانە دەبات، ھەر لەو پوانگەيەشەوە، ئەو قسانەسى (سىوهىلى)اي بە خەتىكى درشت نۇوسىيە.

\* دەشىت سىوهىلى بەد لە ماناي كولتورو حالى بوبىتىت، بۆيە نەيزانىيە، بىخاتە پىستەيەكى بەسۈودەوە! چونكە ئەوە ئەگەرىكى زۇر لوازە، گەرەكى بوبىتىت، سوووكايدىتى بە خەلکى ھەولىر بىكەت! نىربازى يەكىك نىيە لە تايىەتمەندىيەكانى ھەولىر، لە ھەولىريشدا وەك ھەر شارىيکى دىكەي كوردستان، لەبىر كۆمەلېك ھۆكار، چونكە بۆ عەواام نانۇوسىم، نايانژەمىرم، كەسانى نىرباز ھەلکەتۇون و ئەو جۇرە كەسانە ھەميشە جىيى نەفرەتى خەلکى شارەكە بۇون.

\* پىنج شەش رېڭىز دواى بلاۋبۇونەوەي ھەفپەيقىنەكە، دروست لە ۲۰۰۵/۸/۱ دا ئەنجۇومەنى پارىزكاي ھەولىر، رۇونكىرىنەوەيەك دىرى ئەو قسە چەوتانەسى سىوهىلى بلاۋ دەكتەوە، كە جىيى داخە، تىيدا رەخنەي ئەوەي لە بىكەرى ئەو قسانە كرتۇوه، كە بە ھەولىر (بىكەنە)يە. سىوهىلى خەلکى پارىزكاي سليمانىيە، وەللى ئەو بۆچۈونە ئەگەر ھى ھەولىرىيەكىش بۇوايە، ھەر ھەلە بۇو.

\* راستە سىوهىلى لە ھەولىر لە دايىك نەبۇوه، وەللى مافى رەوابى خۆيەتى لەو شارە بىزى و ھىچ ھەولىرىيەك ھەقى ئەوەي نىيە، منهتى بەسەردا بىكەت، ئاخىر ئىنسان ئازادە، لە كام شارى كام ولات دەزى.

- \* جيى داخ و مايهى شەرمەزارىيە لە كن بەشىكى خەلکى شارى سليمانى، بە كەوج نىوزەدكردىنى خەلکى هەولىر، وەك كولتۇرى لى ئاتووه. ئەو بەشە لە خەلکى سليمانى، ئەگەر نەلىم هەزاران، ئەوا سەدان نوكتهيان لە سەر كالفارىيە هەولىرى دروست كردووه!
- \* ئەو بەشە ئاستنزمە لە خەلکى سليمانى، بە چاوى سووکەوە سەيرى هەولىرى، هەورامى و لادىيى دەكەن و تەنانەت ئەگەر كوردىك بە غېرى زاراوهى ناوجەسى سليمانى بدویت، قىسەكانى لاي وان دەبىنە مايهى پىكەنин!
- \* لە دواى ئەوهى بەشىك لە خەلکى هەولىر، لە ئەنجامى شەپى ئىتوخووه، لە سليمانى كىرسانەوە، نوكته دروستكىردىن لە سەر هەولىرى كەشەي سەندى!
- \* لە روانگەي ئەو بەشە ئاستنزمە خەلکى سليمانىيەوە، هەولىرىيەكان سەر بە رىكھستنى حىزبى كەرانن و ئەگەر چاوى كەر وەك ھى پېشىلە پرشنگدار بۇوايە، شەوان هەولىر وەك چراخانى لى دەهات.
- \* چونكە لمىزە ئەو بەشە ئاستنزمە خەلکى سليمانى، هەولىرىيەكان بىرىندار دەكەن، ئەو كاردانەوەيە ئەنجوومەنى پارىزكاي شارەكە و پەخنەي ئەو نووسەرانەشى دىزى سىوهەيلى دەنگى نارەزا يىيان هەلبى، شتىكى چاوهروانكراوبۇو.
- \* سىوهەيلى هەر كە دەزنهۇيت، ئەنجوومەنى پارىزكاي هەولىر، روونكىرنەوە لە دىزى نووسىيۇ، يەكسەر لەو هەلەيەي پاشگەز دەبىتەوە و دەنۋوسيت: (دىاردەي نىربازى تايىەت نىيە بە هەولىر و لە سليمانى و سەنشەن ھەيە.) (۲)
- \* بى دەجىت لە ترسدا پەشيمان بۇبىتەوە، چونكە نووسىيەتى: (دواى ئەو روونكىرنەوە بە ژيانى من و خانەوا دەكەم لە مەترىيدا يە.) ئەوهشى ھىننە زوو ھاناي بۆ نووسەران بىرىدۇوە كە پشتىگىرىي لى بىكەن، هەر نىشانەي ترسە. بەو ترسەشەوە لە لووتىلىنى نەكەتتۇوه و خۆي لە ئەنجوومەنى پارىزكاي هەولىر كردووه بە شارەزا و شەش ئەركى بۆ دەستتىشان كردوون!
- \* سىوهەيلى ئەگەر لە ئەنجامى لىكۆلەنەوە، نىربازى بە كولتۇرى هەولىر نىوزەد كردووه و بەلگەي سەلىئەرى لە كنە، ھەق نەبۇو پاشگەز بېتىتەوە، وەلى ئەگەر پىتى وايە كەوتۇوه غەفلەتەوە، جىي خۆيەتى داواى لېبوردن بىكەت.
- بەو ھيوايەي ئەندامانى ئەنجوومەنى پارىزكاي هەولىر دلىان فراوان بىت، لەو هەلەيەي رېبوار سىوهەيلى كە لىتى پەشيمان بۇوهتەوە، بېبورن و داواكەيان بىكىشىنەوە.

2005. 08. 25

(۱) مىديا، ژمارە (۲۰۱) ل ۸ و ۹ هەولىر ۲۰۰۵/۷/۲۶

(۲) پىنگاى كوردستان ل ۲ هەولىر ۲۰۰۵/۸/۳

\* شياوى گوتنە، (بەكىر ئەممە) لىكۆلەنەوەيەكى باشى دىزى دىاردەي بە گىل باسکەرنى هەولىرى نووسىيۇ.